

(എഫ്) 31 ഹെക്ടർ കൂടി ഏറ്റെടുക്കുവാനുള്ള നടപടി പൂർത്തീകരിച്ചിട്ടുണ്ട്.

(ജി) വൈദ്യുതി ബോർഡ് നിർമ്മാണ പ്രവർത്തനത്തിന് ആവശ്യമായ വൈദ്യുതി ലഭ്യമാക്കുന്നതിനുള്ള പ്രവർത്തനങ്ങൾ ധ്രുതഗതിയിൽ നടത്തിവരുന്നു. ശുദ്ധ ജലം എത്തിക്കുന്നതിനുള്ള നടപടികൾ KWA-യിൽ പുരോഗമിക്കുന്നു. പമ്പിംഗ് സ്റ്റേഷനുള്ള സ്ഥലം ഏറ്റെടുത്തുകഴിഞ്ഞു.

വിഴിഞ്ഞം തുറമുഖ നിർമ്മാണത്തിന്റെ പരിസ്ഥിതി പഠനം

129 (2710) ശ്രീ. കെ. ശിവദാസൻ നായർ :

ശ്രീ. വർക്കല കഹാർ :

ശ്രീ. എം. എ. വാഹീദ് :

ശ്രീ. പി. സി. വിഷ്ണുനാഥ് : താഴെ കാണുന്ന ചോദ്യങ്ങൾക്ക് എക്സൈസും തുറമുഖവും വകുപ്പുമന്ത്രി സദയം മറുപടി നൽകുമോ ?

(എ) വിഴിഞ്ഞം അന്താരാഷ്ട്ര തുറമുഖ നിർമ്മാണത്തിന് കേന്ദ്ര വനം-പരിസ്ഥിതി മന്ത്രാലയത്തിന്റെ പ്രോജക്ട് സ്പെസിഫിക് അംഗീകാരം ലഭിച്ചുവോ ; എങ്കിൽ വിശദാംശം വെളിപ്പെടുത്തുമോ ;

(ബി) വിഴിഞ്ഞം തുറമുഖ നിർമ്മാണത്തിന്റെ പരിസ്ഥിതി പഠനം ഇപ്പോൾ ഏതു ഘട്ടത്തിലാണ് ; ഏത് ഏജൻസിയാണ് ഇത് നിർവ്വഹിക്കുന്നത് ;

(സി) വിഴിഞ്ഞം തുറമുഖ നിർമ്മാണ പ്രവർത്തനം ഊർജ്ജിതമാക്കുവാൻ എന്തെല്ലാം നടപടികൾ സ്വീകരിച്ചുവരുന്നുവെന്ന് വ്യക്തമാക്കാമോ ?

ഉത്തരം

(എ) ലഭിച്ചു. പ്രോജക്ട് സ്പെസിഫിക് ടി.ഒ.ആർ 31-5-2011-ന് ലഭിക്കുകയും, പരിസ്ഥിതി പഠനത്തിനുള്ള സൈറ്റ് സ്പെസിഫിക് ടി.ഒ.ആർ-ന് കേന്ദ്ര പരിസ്ഥിതി മന്ത്രാലയം 2011 ജൂൺ 23, 24 തീയതികളിൽ നടന്ന യോഗത്തിൽ അംഗീകാരം നൽകുകയും ചെയ്തിട്ടുണ്ട്.

(ബി) കേന്ദ്ര പരിസ്ഥിതി മന്ത്രാലയം അംഗീകരിച്ച Form I & ToR പ്രകാരം പഠനം നടന്നുകൊണ്ടിരിക്കുന്നു. L&T Ramboll എന്ന ഏജൻസിയാണ് പ്രസ്തുത പഠനം നിർവ്വഹിക്കുന്നത്.

(സി)

1. തുറമുഖ പദ്ധതി 2015-ന് മുൻപ് യഥാർത്ഥമാക്കുന്നതിന് ഭൂമിയുടെ ഉപയോഗിക്കുന്ന മാതൃകയടക്കം വിശദീകരിക്കുന്ന ഒരു മാസ്റ്റർ പ്ലാൻ തയ്യാറാക്കുന്നതിനുള്ള നടപടികൾ സ്വീകരിച്ചുവരുന്നു.

2. തുറമുഖത്തെ ബന്ധിപ്പിക്കുന്ന റോഡ്, ട്രക്ക് ടെർമിനൽ, ബാക്കപ്പ് ഏരിയ, റെയിൽ കണക്ടിവിറ്റി എന്നിവയടക്കം 120 ഹെക്ടർ ഭൂമിയുടെ ഏറ്റെടുക്കൽ യുദ്ധകാലാടിസ്ഥാനത്തിൽ 2011-12 സാമ്പത്തിക വർഷത്തിനുള്ളിൽ പൂർത്തീകരിക്കാനുള്ള നടപടികൾ സ്വീകരിച്ചുവരുന്നു.

3. പാരിസ്ഥിതിക പഠനം പൂർത്തീകരിക്കപ്പെടുകയും പാരിസ്ഥിതികാനുമതി കാലതാമസം കൂടാതെ ലഭ്യമാവുകയും ചെയ്താൽ ഇ.പി.സി. സംബന്ധമായ പ്രവർത്തനങ്ങൾ താമസിയാതെ ആരംഭിക്കാൻ കഴിയും. ഇത് 2012 കാലയളവിനുള്ളിൽ പൂർത്തീകരിക്കാനുള്ള നടപടികൾ സ്വീകരിച്ചുവരുന്നു.

4. BOT അടിസ്ഥാനത്തിൽ പോർട്ട് ഓപ്പറേറ്ററെ കണ്ടെത്താനുള്ള ടെണ്ടർ നടപടി 2011 ആഗസ്റ്റിനുള്ളിൽ പൂർത്തീകരിക്കാനുള്ള നടപടികൾ സ്വീകരിച്ചുവരുന്നു.

5. സുതാര്യമായ തെരഞ്ഞെടുപ്പ് പ്രക്രിയയിലൂടെ ഇ.പി.സി. കരാറുകാരനെ 2012 ഏപ്രിൽ അവസാനത്തോടെ തെരഞ്ഞെടുക്കാനുള്ള നടപടികൾ സ്വീകരിച്ചുവരുന്നു.

6. തുറമുഖ നിർമ്മാണത്തിനാവശ്യമായ ജല വൈദ്യുത ലഭ്യത ഉറപ്പുവരുത്താനുള്ള നടപടികൾ സ്വീകരിച്ചുവരുന്നു.

7. പോർട്ട് റോഡ് നിർമ്മാണത്തിന് എൻ.എച്ച്.എ.ഐ-യുമായി ബന്ധപ്പെട്ട പ്രശ്നങ്ങൾ പരിഹരിക്കുവാനും, റോഡ് കണക്ടിവിറ്റി ഉറപ്പാക്കുവാനുമുള്ള നടപടികളും സ്വീകരിച്ചുവരുന്നു.

8. കുറഞ്ഞ പലിശ നിരക്കിൽ ബഹുമുഖ ധനസമാഹരണം നടത്തുവാനും, നിർമ്മാണ വേളയിൽ അത് ഉറപ്പാക്കുവാനുമുള്ള നടപടികളും സ്വീകരിച്ചുവരുന്നു.

9. പദ്ധതിയുമായി ബന്ധപ്പെട്ട അനുബന്ധ രേഖകൾ, റിപ്പോർട്ടുകൾ, പഠനങ്ങൾ, ഭൂമി ഏറ്റെടുക്കലുമായി ബന്ധപ്പെട്ട വിവരങ്ങൾ തുടങ്ങിയവ പ്രസിദ്ധപ്പെടുത്തി നടത്തിപ്പിനു സുതാര്യത ഉറപ്പാക്കുവാനുള്ള നടപടികളും സ്വീകരിച്ചു വരുന്നു.

10. പ്രൊഫഷണലായ ഒരു ടീമിന് രൂപം നൽകി തുറമുഖ കമ്പനി ശക്തമാക്കുവാനും, പ്രോജക്ട് മുന്നോട്ടുകൊണ്ട് പോകുവാനുമുള്ള നടപടികൾ ആരംഭിച്ചു.

കോസ്റ്റൽ ഷിപ്പിംഗ്

130 (2711) ശ്രീ. വി. ഡി. സതീശൻ:

ശ്രീ. ഡോമിനിക് പ്രസന്റേഷൻ:

ശ്രീ. എം. എ. വാഹീദ്:

ശ്രീ. സി. പി. മുഹമ്മദ്: താഴെ കാണുന്ന ചോദ്യങ്ങൾക്ക് എക്സൈസും തുറമുഖവും വകുപ്പുമന്ത്രി സദയം മറുപടി നൽകുമോ:

(എ) കോസ്റ്റൽ ഷിപ്പിംഗ് സംബന്ധിച്ച് എന്തെങ്കിലും പദ്ധതി സർക്കാർ തയ്യാറാക്കിയിട്ടുണ്ടോ;

(ബി) എങ്കിൽ വിശദാംശം വെളിപ്പെടുത്തുമോ;

(സി) കേരളത്തിലെ റോഡുകളുടെ തിരക്ക് നിയന്ത്രിക്കുവാനും ജനങ്ങളുടെ സൗകര്യത്തിനും ചെലവ് കുറയ്ക്കുന്നതിനുമായി ചരക്കുഗതാഗതം പൂർണ്ണമായും ജലമാർഗ്ഗമാക്കാൻ തുറമുഖ വകുപ്പ് പദ്ധതി തയ്യാറാക്കുമോ?